



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 17.09.2025 TIME : 07.25 AM

പ്രധാന വാർത്തകൾ

1. ഇന്ത്യ-മൗറീഷ്യസ് ഉഭയകക്ഷി ബന്ധം കൂടുതൽ ശക്തിപ്പെടുമെന്ന് രാഷ്ട്രപതി ദ്രൗപദി മുർമു. മൗറീഷ്യസ് പ്രധാനമന്ത്രി നവീൻചന്ദ്ര രാംഗുലവുമായി രാഷ്ട്രപതി കൂടിക്കാഴ്ച നടത്തി.

**President Droupadi Murmu Says India-Mauritius Bilateral Relations Will Be Further Strengthened; Mauritius Prime Minister Navinchandra Ramgoolam calls on President Droupadi Murmu.**

2. പ്രധാനമന്ത്രി നരേന്ദ്രമോദി ഇന്ന് മധ്യപ്രദേശ് സന്ദർശിക്കും. സ്വസ്ഥ നാരി സശക്ത് പരിവാർ പദ്ധതിക്ക് തുടക്കം കുറിയ്ക്കും.

**Prime Minister Narendra Modi to visit Madhya Pradesh today; PM to launch 'Swasth Nari, Sashakt Pariwar' scheme.**

---

3. ഈ വർഷത്തെ റാബി കാലയളവിൽ 362.50 ദശലക്ഷം ടൺ ഭക്ഷ്യധാന്യ ഉത്പാദനം ലക്ഷ്യമിടുന്നതായി കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ.

**India targets 362.50 million tonnes of foodgrain production in this year's rabi season: Union Agriculture Minister Shivraj Singh Chouhan.**

4. ഇന്ത്യ- യുഎസ് വ്യാപാര കരാർ പൂർത്തിയാക്കാൻ ധാരണ. വാണിജ്യ വകുപ്പ്- യുഎസ് വ്യാപാര പ്രതിനിധി സംഘവുമായി ചർച്ച നടത്തി.

**India and US decide to intensify efforts to achieve early conclusion of mutually beneficial Trade Agreement.**

5. സംസ്ഥാനത്ത് ഇന്ന് മുതൽ ഇടിമിന്നലോടുകൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. അഞ്ച് ജില്ലകളിൽ മഞ്ഞ ജാഗ്രത.

**Thunderstorm with Rain likely in the State from today: IMD issues Yellow Alert in five districts.**

6. ഏഷ്യാ കപ്പ് ക്രിക്കറ്റിൽ അഫ്ഗാനിസ്ഥാനെതിരെ ബംഗ്ലാദേശിന് എട്ട് റൺസ് ജയം.

**Bangladesh Defeats Afghanistan by 8 Runs in Asia Cup Cricket.**



## PREZ- MAURITIUS PM

മൗറീഷ്യസ് പ്രധാനമന്ത്രി നവീൻചന്ദ്ര രാംഗുലം രാഷ്ട്രപതി ദ്രൗപദി മുർമുവുമായി കൂടിക്കാഴ്ച നടത്തി. ഇന്ത്യ-മൗറീഷ്യസ് ഉഭയകക്ഷി ബന്ധം കൂടുതൽ ശക്തിപ്പെടുമെന്ന് രാഷ്ട്രപതി ആത്മവിശ്വാസം പ്രകടിപ്പിച്ചു. ഇന്ത്യയുടെ അയൽപക്കം ആദ്യം നയം, മഹാസാഗർ ദർശനം, ഗ്ലോബൽ സൗത്ത് ആശയം എന്നിവയിൽ മൗറീഷ്യസിന് പ്രത്യേക സ്ഥാനമുണ്ടെന്ന് രാഷ്ട്രപതി പറഞ്ഞു. കേന്ദ്രമന്ത്രി ജെ പി നഡ്ഡ, കോൺഗ്രസ് പാർലമെന്ററി പാർട്ടി ചെയർപേഴ്സൺ സോണിയ ഗാന്ധി, പാർട്ടി നേതാവ് രാഹുൽ ഗാന്ധി, എന്നിവരെയും മൗറീഷ്യസ് പ്രധാനമന്ത്രി സന്ദർശിച്ചു.



## PM MP VISIT

പ്രധാനമന്ത്രി നരേന്ദ്രമോദി ഇന്ന് മധ്യപ്രദേശ് സന്ദർശിക്കും. സ്വസ്ഥ നാരി സശക്ത് പരിവാർ പദ്ധതിക്കും എട്ടാമത് രാഷ്ട്രീയ പോഷണ മാഹ് പരിപാടിക്കും പ്രധാനമന്ത്രി തുടക്കം കുറിക്കും.



## INDIA - US TRADE

---

പരസ്പരം പ്രയോജനകരമാകുന്ന തരത്തിൽ ഇന്ത്യ- യുഎസ് വ്യാപാര കരാർ പൂർത്തിയാക്കാൻ ധാരണ. ഇന്ത്യ-യുഎസ് ഉഭയകക്ഷി വ്യാപാര കരാർ ഉൾപ്പെടെയുള്ള വിഷയത്തിൽ യുഎസ് വ്യാപാര പ്രതിനിധി സംഘം ന്യൂഡൽഹിയിൽ വാണിജ്യ വകുപ്പ് ഉദ്യോഗസ്ഥരുമായി ചർച്ച നടത്തി. കരാറിന്റെ വിവിധ വശങ്ങൾ ഉൾക്കൊള്ളുന്ന ചർച്ചകൾ ഫലപ്രദമായിരുന്നതായി മന്ത്രാലയം അറിയിച്ചു.



### **AMIT SHAH**

രാജ്യത്ത് നിന്ന് മയക്കുമരുന്ന് ശൃംഖലയെ തുടച്ചുനീക്കാൻ കൂട്ടായ പരിശ്രമം ആവശ്യമാണെന്ന് കേന്ദ്ര ആഭ്യന്തര മന്ത്രി അമിത് ഷാ. മയക്കുമരുന്ന് വിരുദ്ധ ടാസ്ക് ഫോഴ്സ് സംസ്ഥാന, കേന്ദ്ര ഭരണ പ്രദേശ മേധാവികളുടെ രണ്ടാം ദേശീയ സമ്മേളനം ന്യൂഡൽഹിയിൽ ഉദ്ഘാടനം ചെയ്യുകയായിരുന്നു അദ്ദേഹം. വിദേശത്ത് നിന്ന് പ്രവർത്തിക്കുന്ന എല്ലാ മയക്കുമരുന്ന് കച്ചവട സംഘങ്ങളെയും ഇന്ത്യൻ നിയമങ്ങളുടെ പരിധിയിൽ കൊണ്ടുവരേണ്ടതുണ്ടെന്നും അദ്ദേഹം പറഞ്ഞു.



### **SHIVRAJ-RABI CAMPAIGN-INTRO**

നടപ്പ് വർഷത്തെ റാബി കാലയളവിൽ 362.50 ദശലക്ഷം ടൺ ഭക്ഷ്യധാന്യ ഉത്പാദനമാണ് ലക്ഷ്യമിടുന്നതെന്ന് കേന്ദ്ര കൃഷി മന്ത്രി ശിവരാജ് സിംഗ് ചൗഹാൻ. ദേശീയ കാർഷിക

---

സമ്മേളനത്തോട് അനുബന്ധിച്ച് സംസ്ഥാന കൃഷി മന്ത്രിമാരുമായി നടത്തിയ ചർച്ചകൾക്ക് ശേഷം ന്യൂഡൽഹിയിൽ വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം. കഴിഞ്ഞ വർഷത്തെക്കാൾ 2.4 ശതമാനം കൂടുതൽ ഉത്പാദനമാണ് ലക്ഷ്യമിടുന്നതെന്നും കേന്ദ്രമന്ത്രി പറഞ്ഞു.

(വോയിസ്)



### **GST REFORMS- TRACTORS**

പുത്തൻ തലമുറ ജിഎസ്ടി പരിഷ്കാരങ്ങളിലൂടെ, ട്രാക്ടറുകളുടെയും അനുബന്ധ ഘടകങ്ങളുടെയും നികുതി കുറയ്ക്കാനുള്ള കേന്ദ്ര സർക്കാർ തീരുമാനം കർഷകർക്ക് ആശ്വാസമാകുന്നു. വിവിധ കാർഷിക ഉപകരണങ്ങളുടെ ജിഎസ്ടി 12 ശതമാനത്തിൽ നിന്ന് 5 ശതമാനമായാണ് കുറച്ചത്. പുതിയ ചരക്ക് സേവന നികുതി നിരക്കുകൾ ഈ മാസം 22 മുതൽ പ്രാബല്യത്തിൽ വരും.



### **SEVA PARV – ASHA BHOSLE INTRO**

പൊതുസേവനവും സദ്ഭരണവും മുഖമുദ്രയാക്കിയാണ് കഴിഞ്ഞ 11 വർഷമായി കേന്ദ്ര സർക്കാർ മുന്നോട്ടു പോകുന്നത്. ആകാശവാണി അവതരിപ്പിക്കുന്ന പ്രത്യേക പരമ്പര 'സേവ പർവ്' പരിപാടിയിൽ ഇന്ന് പ്രധാനമന്ത്രി നരേന്ദ്രമോദിയെക്കുറിച്ച് ഗായിക ആശ ഭോസ്ലേ

---

സംസാരിക്കുന്നു.  
(ഹോൾഡ്-മ്യൂസിക്....)

നിസ്വാർത്ഥതയും അച്ചടക്കവുമാണ് പ്രധാനമന്ത്രി  
നരേന്ദ്രമോദിയുടെ രാഷ്ട്രീയ വിജയത്തിന്  
പിന്നിലെന്ന് ഗായിക ആശാ ഭോസ്ലെ പറഞ്ഞു.

(ഭോസ്ലെ വോയ്സ്.....)

ലോകത്തിലെ ഏറ്റവും സ്വാധീനമുള്ള രാഷ്ട്രീയ വ്യക്തികളിൽ  
ഒരാളാണ് പ്രധാനമന്ത്രി നരേന്ദ്ര മോദി. ഇന്ത്യയുടെ  
പ്രധാനമന്ത്രി എന്ന നിലയിൽ അദ്ദേഹത്തിന്റെ  
നേതൃത്വം ലോക പ്രശംസ ആകർഷിച്ചു.

(ഹോൾഡ്-മ്യൂസിക്....)



## SWACHTHA HI SEVA CAMPAIGN

ശുചിത്വവും ശാസ്ത്രീയമായ മാലിന്യ സംസ്കരണവും  
ലക്ഷ്യമിട്ട് 'സ്വച്ഛത ഹി സേവ' ക്യാമ്പയിന്  
ഇന്ന് തുടക്കമാകും. ഗാന്ധിജയന്തി ദിനമായ ഒക്ടോബർ 2  
വരെ നീളുന്ന ക്യാമ്പയിന്റെ ഭാഗമായി വൈവിധ്യമാർന്ന  
പ്രവർത്തനങ്ങളാണ് നടപ്പാക്കുന്നത്. കേരളത്തിൽ  
ശുചിത്വോത്സവം എന്ന പേരിൽ നടത്തുന്ന  
പ്രവർത്തനങ്ങളുടെ ഭാഗമായി എല്ലാ  
ഗ്രാമപഞ്ചായത്തുകളിലും നഗരസഭകളിലും മാലിന്യം  
കുടിക്കിടക്കുന്ന സ്ഥലങ്ങൾ കണ്ടെത്തി

---

വൃത്തിയാക്കും.ശുചീകരണ  
മെഡിക്കൽ ക്യാമ്പും നടത്തും.

തൊഴിലാളികൾക്കായി



## VIVEKANANDA FILM FESTIVAL

ദേശീയ അവാർഡ് നേടിയ ചലച്ചിത്രം 'ചലോ ജീത്തേ ഹൈ'  
രാജ്യവ്യാപകമായി റീ-റിലീസ് ചെയ്യുന്നു. ഇന്ന് മുതൽ  
ഒക്ടോബർ 2 വരെ പ്രത്യേക റീ-പ്രദർശനമുണ്ടാകും. സ്വാമി  
വിവേകാനന്ദന്റെ തത്ത്വചിന്ത വ്യക്തമാക്കുന്ന ചലച്ചിത്രം  
2018ൽ ഏറ്റവും കൂടുതൽ പ്രേക്ഷകർ കണ്ട ഷോർട്ട്  
ഫിലിമുകളിലൊന്നാണ്. സ്കൂളുകളിലും 500 ഓളം സിനിമാ  
ശാലകളിലും ചിത്രം പ്രദർശിപ്പിക്കും.



## AMBASSADOR-US (INTRO)

ഇന്ത്യ-യുഎസ് സഹകരണത്തിന്റെ ഏറ്റവും പ്രധാനപ്പെട്ട  
സ്തംഭങ്ങളിലൊന്നാണ് ഐ എസ് ആർ ഓയും, നാസയും  
തമ്മിലുള്ള പങ്കാളിത്തമെന്ന് അമേരിക്കയിലെ ഇന്ത്യൻ  
അംബാസഡർ വിനയ് മോഹൻ ക്വത്ര. വാഷിംഗ്ടണിൽ  
ഇന്ത്യ-യുഎസ്എ ബഹിരാകാശ സഹകരണ പരിപാടിയിൽ  
സംസാരിക്കുകയായിരുന്നു അദ്ദേഹം.

(വോയിസ്)



## RAINFALL - UTTARAKHAND

---

---

ഉത്തരാഖണ്ഡിൽ കനത്ത മഴ ജന ജീവിതത്തെ സാരമായി ബാധിച്ചു. രക്ഷാ ദുരിതാശ്വാസ പ്രവർത്തനം തുടരുകയാണ്. മണിപ്പൂരിലും വെള്ളപ്പൊക്ക സ്ഥിതി ഗുരുതരമായി തുടരുന്നു. ഇംഫാൽ ഈസ്റ്റ്, തൗബൽ ജില്ലകൾ ഇപ്പോഴും വെള്ളത്തിനടിയിലാണ്. മണിപ്പൂരിലെ എല്ലാ സ്കൂളുകൾക്കും കോളേജുകൾക്കും സംസ്ഥാന സർക്കാർ ഇന്ന് അവധി പ്രഖ്യാപിച്ചിട്ടുണ്ട്.



## RAIN KERALA

സംസ്ഥാനത്ത് ഇന്ന് മുതൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. പത്തനംതിട്ട, കോട്ടയം, ഇടുക്കി, കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു.



## NIYAMASABHA

പതിനഞ്ചാം കേരള നിയമസഭയുടെ പതിനാലാമത് സമ്മേളനം ഇന്നും തുടരും. 2025-ലെ ഗുരുവായൂർ ദേവസ്വം ഭേദഗതി ബിൽ, 2025-ലെ കേരള കയർ തൊഴിലാളി ക്ഷേമ സെസ്സ് ഭേദഗതി ബിൽ, എന്നിവ ഇന്ന് സഭയിൽ അവതരിപ്പിക്കും. ഒക്ടോബർ 10 വരെയുള്ള നടക്കുന്ന സമ്മേളനത്തിൽ 12 ദിവസമാണ് സഭ ചേരുക.



---

## ASIA CUP CRICKET

ഏഷ്യാ കപ്പ് ട്വന്റി-20 ക്രിക്കറ്റ് ടൂർണമെന്റിൽ, അഫ്ഗാനിസ്ഥാനെതിരെ ബംഗ്ലാദേശിന് എട്ട് റൺസിന്റെ ജയം. 155 റൺസ് വിജയലക്ഷ്യം പിന്തുടർന്ന അഫ്ഗാനിസ്ഥാൻ നിശ്ചിത ഓവറിൽ 146 റൺസെടുത്ത് എല്ലാരും പുറത്താവുകയായിരുന്നു. ഇതോടെ ബംഗ്ലാദേശ് സൂപ്പർ ഫോർ പ്രതീക്ഷ നിലനിർത്തി. ഇന്ന് നടക്കുന്ന ഗ്രൂപ്പ് എ മത്സരത്തിൽ പാകിസ്ഥാൻ ,യു.എ.ഇ - യെ നേരിടും. ഇന്ത്യൻ സമയം രാത്രി 8 മണിക്ക് മത്സരം ആരംഭിക്കും.



## WORLD ATHLETICS C SHIPS

ജപ്പാനിൽ നടക്കുന്ന ലോക അത്ലറ്റിക്സ് ചാമ്പ്യൻഷിപ്പിന്റെ യോഗ്യതാ റൗണ്ടിൽ ഇന്ത്യൻ ജാവലിൻ ത്രോ താരം നീരജ് ചോപ്ര ഇന്ന് ഇറങ്ങും. ഉച്ചകഴിഞ്ഞ് 3:40 നാണ് മത്സരം. നാളെ നടക്കുന്ന ഫൈനലിൽ 12 സ്ഥാനങ്ങൾക്കായി ആകെ 37 അത്ലറ്റുകൾ മത്സരിക്കും. വനിതാ ജാവലിൻ ത്രോയിൽ, ഏഷ്യൻ ഗെയിംസ് സ്വർണ്ണ മെഡൽ ജേതാവ് അന്നു റാണി മത്സരിക്കും. വനിതാ യോഗ്യതാ റൗണ്ടുകൾ വെള്ളിയാഴ്ച നടക്കും.



## PM - TRUMP

---

---

പ്രധാനമന്ത്രി നരേന്ദ്ര മോദി യുഎസ് പ്രസിഡന്റ് ഡോണൾഡ് ട്രമ്പുമായി ഇന്നലെ ടെലിഫോണിൽ ആശയവിനിമയം നടത്തി. സമഗ്രവും ആഗോളവുമായ ഇന്ത്യ-യുഎസ് പങ്കാളിത്തം പുതിയ ഉയരങ്ങളിലെത്തിക്കാൻ ട്രമ്പിനെ പോലെ താനും പ്രതിജ്ഞാബദ്ധനാണെന്ന് പ്രധാനമന്ത്രി സമൂഹമാധ്യമത്തിൽ പറഞ്ഞു. പ്രധാനമന്ത്രിക്ക് ട്രമ്പ് ജന്മദിനാശംസകൾ നേർന്നു. കേന്ദ്രമന്ത്രിമാർ ഉൾപ്പെടെയുള്ളവരും പ്രധാനമന്ത്രിക്ക് ആശംസകൾ നേർന്നു. പ്രധാനമന്ത്രിയുടെ ജന്മദിനത്തോടനുബന്ധിച്ച് ബിജെപി 14 ദിവസത്തെ സേവാ പക്വായ പരിപാടിയും സംഘടിപ്പിക്കുന്നുണ്ട്.



### **GAZA DEAL-TENSIONS ESCALATE**

ഗാസ സിറ്റിയിൽ ഇസ്രായേൽ ബോംബാക്രമണം ശക്തമാക്കിയ സാഹചര്യത്തിൽ, ദോഹ മധ്യസ്ഥ ശ്രമങ്ങൾ തുടരണമെന്ന് യുഎസ് സ്റ്റേറ്റ് സെക്രട്ടറി മാർക്കോ റൂബിയോ. ഖത്തർ അമീർ ഷെയ്ഖ് തമീം ബിൻ ഹമദ് അൽതാനിയുമായി കൂടിക്കാഴ്ച നടത്തുകയായിരുന്നു അദ്ദേഹം. കഴിഞ്ഞയാഴ്ച ഖത്തർ തലസ്ഥാനത്ത് ഹമാസ് നേതാക്കളെ ലക്ഷ്യമിട്ട് ഇസ്രായേൽ നടത്തിയ ആക്രമണങ്ങളെത്തുടർന്ന് വർദ്ധിച്ചുവരുന്ന പ്രാദേശിക സംഘർഷങ്ങൾക്കിടയിലാണ് ഉന്നത നയതന്ത്ര സന്ദർശനം

---

നടന്നത്. വാഷിംഗ്ടണും ഖത്തറും തമ്മിലുള്ള പങ്കാളിത്തം ശക്തിപ്പെടുത്തി വരികയാണെന്നും റൂബിയോ മാധ്യമങ്ങളോട് പറഞ്ഞു.

